

पद १५३

(राग: यमन जिल्हा - ताल: त्रिताल)

नंद मुकुंद मुरारि सांवळा गोकुळांत हरी आला हो ॥१॥ कारागृही
अवतार घेतला । देवकिच्या उदरा आला हो । कंस दुष्ट पापिष्ट

जिवाला । कष्टी मनामध्ये झाला हो ॥१॥ घेउनि कडे वसुदेव
निघाला । मध्यरात्रीं समयाला हो । यमुना जल कल्लोळ हरीच्या ।
स्पर्श करी चरणाला हो ॥२॥ घनःश्याम श्रीकृष्ण छबेला । रंगेला
अलबेला हो । अलाबला किती घेती नाचती । करती घरो-घरीं
काला हो ॥३॥ वासुदेव गिरिधारी कन्हैया मोहन मुरलीवाला
हो । माणिक म्हणे प्रभू शरण त्या जा । ध्याती मुनिजन ज्याला
हो ॥४॥